

# ПРОГРАМА

за чистење на снег и мраз во зимски услови на  
територијата на Општина Илинден  
во сезоната 2012/2013 година



Илинден, 2012 година

Врз основа на чл.7 од Законот за јавна чистота ( објавен во „Службен весник на РМ“ бр.111/08, 64/2009, 88/10, 114/10, 23/11, 53/11 и 80/2012), Јавното комунално претпријатие „Илинден“ н.Илинден, како јавно претпријатие основано од ОпШтина Илинден за комунални услуги , надлежно и овластено за чистење на снегот и мразот во зимски услови на јавните површини во ОпШтината , донесува

## **ПРОГРАМА**

за чистење на снег и мраз во зимски услови на  
територијата на ОпШтина Илинден  
во сезоната 2012/2013 година

### **I. ОпШт дел**

Програмата има за цел да предвиди активности за ефикасно организирање и функционирање на сите правни и физички лица за чистење и одржување на улиците и локалните патишта во ОпШтина Илинден во зимски услови, преку :

- Определувањето на видот и обемот на работите, временските рокови за извршување на работите, динамиката и нивото на чистење на снегот и голомразиците од коловозните површини;
- Дефинирање на работите и обврските за сите учесници за реализација на предметнава програма
- Определување на потребните финансиски средства.

### **II. Организациона поставеност на учесниците**

Со оваа програма се предвидува : видот и обемот на работите што треба да се извршат, финансиските средства, временските рокови за извршување на работите , како и динамиката и начинот на чистењето и одржувањето на улиците и локалните патишта во ОпШтина Илинден, во зимски услови во сезоната 2012/2013 година.

Преку организационата поставеност ќе бидат дефинирани работите и задолженијата на директните учесници вклучени во реализацијата на оваа Програма.

#### *II-1. Јавно комунално претпријатие „Илинден“ н.Илинден*

- Ќе ја реализира Програмата за функционирање на зимската служба;
- организира редовна приправност со потребна опрема : алат, резервни делови и стручен кадар за обезбедување исправност на сопствената механизација за дејствување во зимски услови;
- одговорните работници на дежурството вршат потребни контакти со сите одговорни субјекти, ја спроведуваат Програмата и дават потребни информации на надлежните субјекти и граѓани;
- набавува, обезбедува чување и складирање, како и раструање на сол и ризла и други материјали;
- ги подготвува возилата и машините и другата потребна механизација и ја доведува во исправна состојба за дејствување во зимски услови;
- со специјални машини, опрема и работна рака врши посипување на индустриска сол за отстранување на голомразицата од коловозните површини;
- води целосна документација за зимската служба и изготвува распоред на лица за приправност;

- врши редовно тековно одржување на возилата и опремата;
- обезбедува потребни резервни делови за поправка на механизацијата;
- работниците ќе вршат : отварање на пешачките премини, отварање на пешачки патеки по тротоарите и плочниците, целосно чистење на мостовите и чистење и празнење на снегот од уличните корпи .

Снегот и мразот од тротоарите ќе се собира на рабовите од тротоарот, а ако тротоарите се потесни од 1,5 м. на работ од коловозот, при што ќе се внимава да не се затрупуваат сливниците и да не се нарушува движењето на возилата и пешаците.

## *II-2. Други учесници вклучени во реализацијата на Програмата*

II-2.1.СВР-Сообраќајната полиција ќе го контролира и регулира сообраќајот во новонастанатите состојби на сообраќајниците и секогаш ќе биде во непосредна врска со сите задолжени субјекти за поефикасно оспособување на сообраќајниците.

II-2.2.ЕВН Македонија ги превзема потребните мерки за чистење на снегот од надворешните електроинсталации и објекти.

II-2.3.Македонски телекомуникации ги превземаат потребните мерки за чистење на снегот од надворешните ТТ уреди, инсталации и телефонски говорници.

II-2.4.Претпријатијата чии објекти и простории се користат од страна на граѓаните ( бензиски пумпи, паркиралишта и сл.)преземаат брзи и ефикасни мерки за отстранување на снегот и голомразицата од овие објекти и простории пред нив.

II-2.5.Претпријатијата, училиштата, заедниците и граѓаните - сопственици, односно корисници на деловни згради и деловни простории ( дуќани, продавници и слични објекти) преземаат мерки за чистење на снегот и голомразицата пред своите објекти.

II-2.6.Граѓаните, односно сопствениците, станарите и закупвачите на стамбени објекти го чистат снегот и голомразицата од тротоарите-патеките и природните места пред своите стамбени објекти. Исто така граѓаните го чистат снегот од покривите и терасите, при што се води сметка за безбедноста на минувачите, надворешните инсталации и сообраќајот, а исчистениот снег се собира пред стамбените и деловните објекти на начин што ќе се обезбеди непречен сообраќај.

## **III. Обем на одржување**

За нормалното и непречено одвивање на сообраќајот на улиците во Општина Илинден во зимските услови при врнежите на снег и голомразица , ќе се превземат активности за машинско чистење на снегот од коловозот на улиците, прскање со сол и ризла по отстранувањето на снегот и рачно чистење на делниците со отварање на ленти за истек на водата.

Обемот на одржувањето на улиците во Општината ќе зависи од :

- густината на населеноста на делови од Општината;
- фреквенцијата на луѓе и моторни возила;
- видот и бројот на инфраструктурните објекти.

Коловозните површини за оспособување на ниво на Општината се 52.65 км. и нивното расчистување се одвива по приоритетна листа , со точно дефинирани приоритети при одржувањето, а посебно водејќи сметка за критичните точки во Општината.

Р.бр.	Релација, патен правец, улица	Должина (во км.)	ширина (во м.)	Површина (во м <sup>2</sup> )
1.	Пуста кула - ул. 1 (Илинден)	3,3	6	19.800
2.	Илинден - Пуста кула	2,0	4	8.000
3.	Ул. 9 (Илинден)	2,4	6	14.400
4.	Ул. 8 (Илинден)	2,6	6	15.600
5.	Ул. 11, 13, 14 и 15 (Илинден)	1,6	4	6.400
6.	ул. 9 (ОУ Гоце Делчев - Са-тра)	0,5	4	2.000
7.	Илинден - Јурумлери	2,0	5	10.000
8.	Ул.500 (Марино)	2,1	6	12.600
9.	Ул.531 (Марино)	0,6	5	3.000
10.	Ул. 532(Марино)	1,4	5	7.000
11.	Ул. 534(Марино)	0,3	6	1.800
12.	Раскр. Кадино -Игралиште Кадино	0,8	6	4.800
13.	Ул.10(Кадино) - Идризово(Дрма)	2,7	5	13.500
14.	Ул.2 (Кадино - Мралино)	1,0	4	4.000
15.	Раск.Кадино - Бунарџик	2,5	5	12.500
16.	Бунарџик - Ајватовци	1,9	4	7.600
17.	Раск.Кадино - Миладиновци	6,2	6	37.200
18.	Миладиновци - Текија	2,7	5	13.500
19.	Текија - Дељадровци	1,4	5	5.600
20.	Миладиновци - Бујковци	2,0	5	10.000
21.	Бујковци - Мршевци	1,5	5	7.500
22.	Мршевци - Бучинци	1,0	4	4.000
23.	Мршевци - Дељадровци	2,0	5	10.000
24.	Илинден - Ајватовци	3,2	5	16.000
25.	Ново Ш коло - нов мост (Марино)	0,1	6	600
26.	Надвозник кај хотел Белви	0,1	8	800
27.	Надвозник кај ж.Станица Илинден	0,3	8	2.400
28.	Улица кон Стопански комплекс (Ж.фарма)	0,2	5	1.000
29.	Ајватовци - Мршевци	3,9	5	19.500
30.	Улица „7“ Илинден (Мултипром)	0,25	6	1.500
31.	Улица „534“ Марино („Макинвест“)	0,1	6	600
<b>ВКУПНО</b>		<b>52,65</b>		<b>273.200</b>

Според важноста на улиците, интензитетот на сообраќајот и местоположбата на истите се поделени во 3 (три) приоритетни групи на одржување.

- Во првата приоритетна група спаѓаат сите природно-влезни улици, мостови и надвозници во општината, централните улици со голем интензитет на сообраќајот и улици кои го поврзуваат административниот центар : општината, училиштата, детската градинка, спортската сала, амбулантните установи и автобуски постојки.  
Овие улици претставуваат костур на главните улици во општината со можност за влез и излез на секое надворешно возило и пристап до административниот центар на општината.
- Во втората приоритетна група на улици за зимско одржување спаѓаат улиците со помал интензитет на сообраќај и тие ги поврзуваат улиците од првата приоритетна група или даваат можност за побрз влез и излез на сообраќајот во поделни реони на општината. Со

расчистувањето на овие улици, сообраќајот во општината може несметано да се одвива во сите правци и реони и покрај овие улици нема некои поважни објекти од административен, здравствен или јавен карактер.

- Во третата приоритетна група спаѓаат сите останати улици во општината по кои се одвива мошне слаб сообраќај и претставуваат кракови и џебови на улици од претходните две приоритети или пак сеуште не се асфалтирани или отворени, па не е можна некоја поефикасна интервенција за одвивање на сообраќајот во зимски услови.

#### IV. Динамика на одржување

Оспособувањето на улиците ќе се врши во зависност од временските услови и тоа :

- состојбата на присуство на голомразици или снежни врнежи до 20 см (прва состојба на готовност);
- состојба на голомразица и снежни врнежи над 20 см (втора состојба на готовност).

Во првата состојба на готовност Јавното комунално претпријатие „Илинден“ н.Илинден со својата ангажирана механизација, работна сила и абразивни средства првенствено ќе изврши оспособување на коловозните површини за сообраќај на улиците од првата приоритетна листа, а работниците ќе дадат приоритет на отварање на пешачките премини, отварање на пешачки патеки по тротоарите и плочниците и целосното чистење на мостовите, надвозниците и критичните угорнини.

Согласно членот 22 од Законот за јавна чистота улиците од првата приоритетна група ќе бидат оспособени за функционирање на сообраќајот во зимски услови за 6 (Шест) часа, сметано од моментот на почнување на снежните врнежи.

Чистењето на снегот пред објектите (пристапот до самиот објект) е во надлежност на сопствениците или корисниците на објектите, и во зимски услови при снежни врнежи тие се должни веднаш да започнат со чистењето на снегот на отворените простори пред јавните објекти, со што ќе се обезбеди непречен пристап до објектите.

Во втората состојба на готовност Јавното комунално претпријатие „Илинден“ н.Илинден по потреба ќе ангажира и дополнителен подизведувач на работите, со цел за ефикасно и навремено оспособување на улиците од првата приоритетна група, а потоа се продолжува со другите две приоритетни групи, и тоа прво ќе се расчистат улиците од првата приоритетна група до населените места, а потоа ќе се продолжи со улиците од втората и третата приоритетна група.

#### V. Механизација, опрема, метеријали и работна сила :

Механизација и опрема			Работници		
1.	Градежна машина-ровокопач	1	1.	Работоводител на смена	1
2.	Специјално возило-подигач	1	2.	Работници за припрема на сол	2
3.	Специјално возило - метлачка	1	3.	Возачи	3
4.	Возило опремено со плуг и расфрлувач на сол и ризла	2	4.	Работници за опслужување	10

## **VI. Финансиски средства потребни за подготовка и реализација на програмата за зимската служба**

Финансирањето на активностите предвидени со оваа Програма ќе се вршат од средства предвидени во Буџетот на Општина Илинден.

Цените за чистење на снегот во зимски услови се утврдени со Ценовникот на услугите за одржување на јавна чистота, услугите во хортикултурата и услугите за чистење на снегот во зимски услови бр.03-233/1 од 11.11.2010 година, кој е усвоен со Одлуката на Управниот одбор на ЈКП „Илинден“ н.Илинден бр.02-234/8 од 16.11.2010 година, а за која е добиена согласност од Советот на Општина Илинден со Одлуката за давање на согласност арх.бр.07-2187/5 од 24.12.2010 година.

Цените се следните:

Р.бр.	Вид на услуга	Един. мерка	Цена без ДДВ
1.	Чистење снег со возило опремено со плуг	Работен час	2.700,00
2.	Чистење снег со возило опремено со плуг и посипувач за машинско посипување сол и ризла	Работен час	3.000,00
3.	Ангажирање на возило за рачно посипување на сол и ризла	Работен час	2.200,00
4.	Машинско чистење снег со ровокопач КИП	Работен час	2.600,00
5.	Работници за извршување рачни работи	Работен час	400,00
6.	Рачно отстранување снег до д.10 см. од тротоари, патеки и др.	м <sup>2</sup>	40,00
7.	Приправност (дежурство на работници)	Работен час	280,00
8.	Приправност на возило за чистење снег	месец	200.000,00
9.	Набавка и расфрлување на индустриска сол	тон	9.000,00

Вкупниот број на интервенции за расчистување на снегот и мразот од улиците и патиштата, пешачките премини, пешачките патеки, тротоари, плочници надвозници и др. во зимската сезона 2012/2013 година ќе зависи од обемот на снежните врнежи, при што бројот на интервенциите ќе биде соодветно утврден и определен.

## **VII. Извршување на програмата и надзор**

Активностите за чистење и одржување на улиците и локалните патишта во зимски услови, како дејност од јавен интерес од локално значење, ќе ги реализира Јавното комунално претпријатие „Илинден“ н.Илинден.

Надзор над извршувањето на работите предмет на оваа Програма ќе врши надлежниот општински орган - Одделението за инспекциски надзор.

**ЈКП „Илинден“ н.Илинден**  
**Директор**  
**д-р.маш.инж. Драган Дејановски**